

रायगड जिल्ह्यातील कर्जत तालुक्यातील प्र.जि.मा.-१११
ते भालीवडी साई डोंगर-१ उदंचन जलविद्युत प्रकल्प
रस्ता एकूण ५.९११ कि.मी. अवर्गीकृत लांबी प्रमुख
जिल्हा मार्ग म्हणून दर्जोन्नत करणेबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक: रवियो-२०२६/प्र.क्र.०६/नियोजन-२
मंत्रालय, मुंबई-४०० ०३२
दिनांक-०५ मे, २०२६.

पहावे :- मुख्य अभियंता, सार्वजनिक बांधकाम प्रादेशिक विभाग, कोकण यांचे पत्र
जा. क्र.मुअ (को)/रेखाचित्र शाखा/दर्जोन्नती/४१, दि. ०५/०१/२०२६.

प्रस्तावना :-

मुख्य अभियंता, सार्वजनिक बांधकाम प्रादेशिक विभाग, कोकण यांनी संदर्भाधिन पत्रान्वये रायगड जिल्ह्यातील कर्जत तालुक्यातील प्र.जि.मा.-१११ ते भालीवडी साई डोंगर-१ उदंचन जलविद्युत प्रकल्प - ढाक-वदप ते रा.मा. ४८५ ला जोडणारा रस्ता - एकूण १७.९११ कि.मी. लांबीचा रस्ता प्रमुख जिल्हा मार्ग म्हणून दर्जोन्नत करणेबाबतचा प्रस्ताव शासनास सादर केलेला आहे. प्रस्तावित केलेल्या एकूण १७.९११ कि.मी. लांबीपैकी ५.९११ कि.मी. लांबी अवर्गीकृत असून उर्वरित ग्रामीण मार्ग क्र. -८५ - एकूण १२.०० कि.मी. लांबी ही वनजमिनीतून जाणारी आहे.

कर्जत तालुक्यातील मौजे साई डोंगर येथे टोरेट पॉवर मार्फत ३००० मेगावॉट चा उदंचन जलविद्युत प्रकल्प विकसित करण्यात येणार आहे. या प्रकल्पामुळे वीज भार व्यवस्थापन आणि शिखर मागणी पूर्ण करण्यासाठी साठवण क्षमता उपलब्ध करून महाराष्ट्र राज्यातील अक्षय ऊर्जेचा वाढता वाटा समर्थित होणार आहे. या प्रकल्पातून उत्पन्न होणारी उर्जा ही प्रदुषण विरहीत असून, त्यामधून हानीकारक वायू उत्सर्जित होणार नाही. हा पूर्णतः हरित उर्जा प्रकल्प (Green Energy Project) आहे.

सदर प्रकल्प दुर्गम भागात असल्याने, प्रकल्पासाठी लागणारे बांधकाम साहित्य, इलेक्ट्रो-मेकॅनिकल पार्ट्स-टर्बाइन, जनरेटर इत्यादींची वाहतुक करणे रस्ता नसल्यामुळे शक्य नाही. उपरोक्त प्रस्तावित रस्त्याच्या लांबीमधील वनजमिनीतून जाणारी लांबी वगळून सद्यःस्थितीत ५.९११ कि.मी. इतकी अवर्गीकृत लांबी ही प्रजिमा म्हणून दर्जोन्नत करून जलविद्युत प्रकल्पाशी जोडणे सोईस्कर आहे. सदर अवर्गीकृत लांबी प्रमुख जिल्हा मार्ग म्हणून दर्जोन्नत करतांना आवश्यक असणाऱ्या भूसंपानाची संपूर्ण जबाबदारी टोरेट पावर या जलविद्युत प्रकल्प कंपनीने घेतली आहे.

तसेच कर्जत तालुका हा पर्यटन तालुका म्हणून उदयोन्मुख होत आहे. सदर रस्त्याची दर्जोन्नती झाल्यास निसर्ग सौंदर्य, ऐतिहासिक वारसा, साहसी उपक्रम, सांस्कृतिक व धार्मिक ठिकाणे, आरोग्य पर्यटन यासाठी भेट देणाऱ्या पर्यटकांसाठी सुरक्षित, सोयीस्कर आणि जलद प्रवास शक्य होऊन स्थानिक अर्थव्यवस्थेला चालना मिळेल. सदर रस्त्यावरील वाहतुक वर्दळ तसेच रस्त्याचा एकूण होणारा वापर विचारात घेता सदर रस्ते प्रमुख जिल्हा मार्ग म्हणून दर्जोन्नत करण्याचे शासनाच्या विचाराधीन होते.

शासन निर्णय :-

मुख्य अभियंता, सार्वजनिक बांधकाम प्रादेशिक विभाग, कोकण यांचा प्रस्ताव विचारात घेता रायगड जिल्ह्यातील कर्जत तालुक्यातील खालील अवर्गीकृत लांबी **एक विशेष बाब म्हणून** प्रमुख जिल्हा मार्ग म्हणून दर्जोन्नत करण्यात येत आहे.

अ.क्र.	प्रस्तावित रस्त्याचे नाव	दर्जोन्नतीसाठी प्रस्तावित असलेले रस्ते क्रमांक, साखळी क्रमांक व रस्त्यांची एकूण लांबी.(कि.मी.)	दर्जोन्नत केल्यानंतर प्रमुख जिल्हा मार्ग रस्त्यांची एकूण लांबी (कि.मी.) व क्रमांक
१.	प्र.जि.मा.१११ ते भालीवडी साई डोंगर-१ उदंचन जलविद्युत प्रकल्प रस्ता. (ता. कर्जत, जि. रायगड)	अवर्गीकृत लांबी - साखळी क्र. ०/०० ते ५/९११ (प्रस्तावित लांबी ५.९११ कि.मी.)	प्रस्तावित प्रजिमा क्रमांक.-१३१ प्र.जि.मा.१११ ते भालीवडी-साई डोंगर-१ उदंचन जलविद्युत प्रकल्प मार्ग. रस्त्याचा साखळी क्र. ०/०० ते ५/९११ एकूण लांबी ५.९११ कि.मी.
	एकूण लांबी		५.९११ कि.मी.

परिणामी, रस्ते विकास योजना २००१-२०२१ मधील रायगड जिल्ह्यातील प्रमुख जिल्हा मार्ग रस्त्यांच्या एकूण लांबीत ५.९११ कि.मी. ने वाढ होवून एकूण लांबी (१३०९.६९० + ५.९११) म्हणजेच १३१५.६०१ कि.मी. इतकी होईल.

सदर दर्जोन्नती खालील अटी व शर्तीच्या अधीन राहून देण्यात येत आहे.

- (१) दर्जोन्नत लांबीमध्ये कोणतेही नवीन काम करण्यापूर्वी, संपूर्ण लांबीची आवश्यक ती रुंदी सार्वजनिक बांधकाम विभागाच्या नावे असल्याची खातरजमा संबंधीत मुख्य अभियंता, यांनी व्यक्तिशः करावी व तसे सर्व कागदपत्रांसह अभिलेख्यांमध्ये समाविष्ट करण्यात यावे.

- (२) सदर अवर्गीकृत लांबी प्रमुख जिल्हा मार्ग म्हणून दर्जोन्नत करतांना आवश्यक असणाऱ्या भूसंपादनाची संपूर्ण जबाबदारी टोरेट पावर या जलविद्युत प्रकल्प (कंपनी) यांची राहिल. भविष्यात भूसंपादनाची कोणतीही तक्रार, न्यायालयीन प्रकरण उद्भवल्यास, त्यास संबंधीत टोरेट पावर जलविद्युत प्रकल्प (कंपनी) तसेच मुख्य अभियंता यांना जबाबदार धरण्यात येईल.
- (३) दर्जोन्नतीच्या निकषाप्रमाणे आवश्यक रुंदीच्या रस्त्याचे भूसंपादन, रस्ता निर्मितीसाठी येणारा खर्च टोरेट पावर जलविद्युत प्रकल्प (कंपनी) यांचे ठेवीतून करण्यात येईल.
- (४) उपरोक्त अटींची पूर्तता केल्याशिवाय कोणतीही कार्यवाही करण्यात येऊ नये.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०५०५१५३६२९९४१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अजित काटकर)

अवर सचिव, महाराष्ट्र शासन.

प्रति,

- १) विभागीय आयुक्त, कोकण.
- २) मुख्य अभियंता, सार्वजनिक बांधकाम प्रादेशिक विभाग, कोकण. (यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीमध्ये नोंद घ्यावी व नकाशामध्ये बदल करून जिल्ह्याच्या संकेतस्थळी प्रसिध्द करावा. तसेच केलेल्या कार्यवाहीचा अहवाल शासनास सादर करावा)
- ३) अधीक्षक अभियंता, सा.बां.मंडळ, रायगड. (यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीमध्ये नोंद घ्यावी व नकाशामध्ये बदल करून जिल्ह्याच्या संकेतस्थळी प्रसिध्द करावा. तसेच केलेल्या कार्यवाहीचा अहवाल शासनास सादर करावा.)

प्रत :-

१. उप सचिव, ग्राम विकास विभाग, बांधकाम भवन, मर्झबान पथ, फोर्ट, मुंबई.
२. जिल्हाधिकारी, रायगड.
३. कार्यकारी अभियंता, सार्वजनिक बांधकाम विभाग, पनवेल.
४. संचालक, माहिती व जनसंपर्क संचालनालय, मंत्रालय, मुंबई.
५. रस्ते विकास योजना २००१-२०२१ ची नस्ती.
६. रेखाचित्र शाखा, सार्वजनिक बांधकाम विभाग, मंत्रालय.
७. निवडनस्ती.